



PR240743

03.05.2024

3



## **STQARRIJA MILL-UFFIČĊJU TAL-ISPEAKER**

***“Jekk irridu li verament naghmlu l-gid lil ghajrna, ejja naraw li naghtu l-aqwa li nistghu billi naghtu sehemna u naghtu d-demm; gest nobbli li bih nghinu lil min verament ghandu bzonn”***

Dan kien il-messaġġ li għadda l-Ispeaker tal-Kamra tad-Deputati meta matul il-jum tat-3 ta' Mejju, iċ-Ċentru Nazzjonali għat-Trasfużjoni tad-Demm f'kollaborazzjoni mal-Uffiċċju tal-Ispeaker u d-Dipartiment tas-Sigurtà Soċjali fi hdan il-Ministeru għall-Politika Soċjali u d-Drittijiet tat-Tfal kienu għad-dispożizzjoni ta' eluf li setgħu jagħtu d-demm huma u deġlin fil-Belt Kapitali ta' pajjiżna.

L-Ispeaker fahhar l-inizjattiva li jieħdu l-impjegati fi hdan Dipartiment tas-Sigurtà Soċjali fi hdan il-Ministeru għall-Politika Soċjali u d-Drittijiet tat-Tfal flimkien mal-impjegati tal-Parlament sabiex jassiguraw li din l-attività tinzamm kull sena.

Hu tenna li dan il-ġest u att ta' karità jiswa aktar minn kull forma ta' għajjnuna oħra hekk kif il-provvisti tad-demm huma bzonn kontinwu ġewwa pajjiżna. L-Ispeaker appella sabiex il-midja tgħarraf fl-iqsar żmien possibbli fuq kull forma tax-xandir sabiex jgħarrafu lill-pubbliku iġġenerali sabiex jattendi bi hgaru biex jagħti d-demm illum, ġewwa l-Belt Valletta, fejn quddiem il-binja tal-Parlament jinsab armat il-mobile unit taċ-Ċentru Nazzjonali għat-Trasfużjoni tad-Demm.

Il-konferenza stampa kienet indirizzata wkoll mill-Ministru għall-Politika Soċjali u d-Drittijiet tat-Tfal il-Ministru Michael Falzon u mill-Whip tal-Oppożizzjoni Robert Cutajar, li lkoll appellaw sabiex kull min jista' jmur jagħti d-demm. Ingħaqdu magħhom Ivan Castillo, Paula Mifsud Bonnici u l-Whip tal-Gvern Naomi Cachia.